

சாராம்சம்: இனிய குழந்தைகளே, நீங்கள் உண்மையான தந்தையிடமிருந்து உண்மையான கதையைச் செவிமடுத்து, சாதாரண மனிதனிலிருந்து நாராயணனாக மாறுகின்றீர்கள். நீங்கள் எல்லையற்ற தந்தையிடமிருந்து, 21 பிறவிகளுக்கூரிய உங்கள் ஆஸ்தியைப் பெறுகின்றீர்கள்.

கேள்வி: தந்தையின் எந்தக் கட்டளைகளைப் பின்பற்றுவதால் குழந்தைகளாகிய நீங்கள் தெய்வீகப்புத்தி உடையவர்கள் ஆகுகின்றீர்கள்?

பதில்: தந்தையின் கட்டளை: சகல சரீர உறவுகளையும் மறந்து, தந்தையையும், இராச்சியத்தையும் நினைவுசெய்யுங்கள். நீங்கள் சற்கதி அடைவதற்கே சற்கருவிடமிருந்து இந்த ஸ்ரீமத்தைப் பெறுகின்றீர்கள். இந்த ஸ்ரீமத்தைப் பின்பற்றுவவர்கள், அதாவது, ஆத்ம உணர்வுடையவர்கள் ஆகுபவர்கள், தெய்வீகப்புத்தி உடையவர்கள் ஆகுகின்றார்கள்.

பாடல்: இன்றைய மக்கள் இருளில் உள்ளனர்!

ஓம் சாந்தி. இதுவே கலியுக உலகமாகும்; அனைவரும் இருளில் உள்ளனர். இதே பாரதம் ஒளியில் இருந்தது. ஆதியில் பாரதம் சுவர்க்கமாக இருந்தபொழுது, தங்களை இந்துக்கள் என அழைக்கும் இதே பாரத மக்கள் தேவர்களாக இருந்தனர். பாரத மக்கள் சுவர்க்கவாசிகளாக இருந்தபொழுது அங்கு வேறெந்தச் சமயங்களும் இருக்கவில்லை; அங்கு ஒரு தர்மமே இருந்தது. “சுவர்க்” சுவர்க்கம், வைகுந்தம், பாகிஸ்த் (சுவர்க்கத்தின் மறுபெயர்கள்) என்பன அனைத்தும் பாரதத்தின் பெயர்களாகும். புராதன பாரதம் தூய்மையாகவும், மிக மிகச் செல்வம் நிறைந்ததாகவும் இருந்தது. பாரதம் இப்பொழுது கலியுகமாக உள்ளது, அது முற்றிலும் ஏழ்மை அடைந்துள்ளது. அது சத்தியயுகமாக இருந்தது. நீங்கள் அனைவரும் பாரதவாசிகளே. நீங்கள் இருளில் இருக்கின்றீர்கள் எனவும், நீங்கள் சுவர்க்கத்திலிருந்த பொழுது ஒளியில் இருந்தீர்கள் எனவும் அறிவீர்கள். இலக்ஷ்மியும் நாராயணனும் சுவர்க்கத்தின் அரசரும் ராஜ ராஜேஸ்வரரும் (அரசர்) ராஜ ராஜேஸ்வரியுமாக (அரசி) இருந்தனர். அது சந்தோஷ பூமியென அழைக்கப்பட்டது. புதிதாக வருபவர்களுக்காகவே தந்தை மீண்டும் விளங்கப்படுத்துகின்றார். நீங்கள் தந்தையிடமிருந்து உங்கள் சுவர்க்க ஆஸ்தியைப் பெற வேண்டும். இதுவே ஜீவன்முக்தி எனப்படுகின்றது. அனைவரும் இப்பொழுது பந்தன வாழ்கையில் இருக்கின்றார்கள். குறிப்பாகப் பாரதமும் பொதுவாக உலகமும் துன்பக் குடிலான இராவணனின் சிறையில் உள்ளது. இராவணன் இலங்கையில் இருந்தான் என்றோ அல்லது இராமர் பாரதத்தில் இருந்தார் என்றோ இராவணன் வந்து சீதையை கடத்திச் சென்றான் என்றோ இல்லை. அவை அனைத்தும் கட்டுக் கதைகளாகும். கீதையே சமயநூல்களின் இரத்தினம், அதாவது, கீதை கடவுளால் பேசப்பட்டது. மனிதரால் எவருக்கும் சற்கதி அருள முடியாது. சத்திய யுகத்தில் ஜீவன்முக்தியடைந்த தேவர்கள் இருந்தார்கள். அவர்கள் கலியுக இறுதியிலேயே தங்கள் ஆஸ்தியைப் பெற்றுக் கொண்டனர். பாரத மக்களுக்கு இது தெரியாது, இது சமயநூல்களில் குறிப்பிடப்படவில்லை. சமயநூல்கள் அனைத்தும் பக்திமார்க்கத்துக்கு உரியவை. அந்த ஞானம் முழுவதும் பக்திமார்க்கத்திற்கு உரியது. சற்கதிக்குரிய பாதைக்கான ஞானத்தை மனிதர்கள் கொண்டிருக்கவில்லை. தந்தை கூறுகின்றார்: மனிதர்களால் மனிதர்களுக்குக் குருவாக முடியாது. எந்தவொரு குருவினாலும் சற்கதியை அருள முடியாது. அக்குருமார்கள் உங்களைப் பக்தி செய்து, தானதர்மங்கள் கொடுக்குமாறு கூறுகின்றார்கள். துவாபரயுகத்திலிருந்து பக்திமார்க்கம் தொடர்ந்து வந்துள்ளது. சத்திய, திரேதாயுகங்களில் ஞானத்தின் வெகுமதியே உள்ளது. இந்த ஞானம் அங்கும் தொடர்கின்றது என்றில்லை. பாரதம் பெற்ற ஆஸ்தி சங்கமயுகத்தில் தந்தையாற் கொடுக்கப்பட்டது, நீங்கள் இப்பொழுது மீண்டும் அதனைப் பெறுகின்றீர்கள். நரகவாசிகளாகிய பாரத மக்கள் பெருந்துன்பத்தை அனுபவிக்கும் பொழுது, துன்பத்தை அகற்றிச் சந்தோஷத்தை அருள்பவரான தூய்மையாக்குகின்ற தந்தையைக் கூவியழைக்கின்றார்கள். யாருடைய துன்பத்தை அகற்ற? அனைவருடைய துன்பத்தையுமாகும். ஏனெனில், குறிப்பாகப் பாரதத்திலும் பொதுவாக உலகிலும் உள்ள அனைவருக்கும் நிச்சயமாக ஐந்து விகாரங்கள் உள்ளன. தந்தையே தூய்மையாக்குபவர். அவர் கூறுகின்றார்: ஒவ்வொரு கல்பத்தினதும் சங்கமயுகத்தில் நான் வந்து, அனைவருக்கும் சற்கதியை அருள்பவர் ஆகுகின்றேன். இது தூய்மையற்ற உலகம் என்பதால், அப்பாவிகளையும், பலவீனமானவர்களையும், கல்லுப்புத்தி உடையவர்களையும், நற்குணமற்றவர்களையும், குருமாரையும் நான் ஈடேற்றுகின்றேன். சத்தியயுகம் தூய உலகம் அழைக்கப்படுகின்றது. பாரதத்தில் இலக்ஷ்மி நாராயணனின் இராச்சியம் இருந்தது. தாங்கள் சுவர்க்கத்தின் அதிபதிகளாக இருந்தார்கள் என்பதை பாரத மக்கள் அறியார்கள். தூய்மையற்ற பூமி என்றால் பொய்யான பூமி என்றும், தூய பூமி என்றால் சத்திய பூமி என்றும் அர்த்தமாகும். பாரதம் தூய பூமியாக இருந்தது. அது இலக்ஷ்மி நாராயணனின் சூரிய வம்சத்து இராச்சியமாக இருந்தது. இந்தப் பாரதமே ஒருபொழுதும் அழிக்க முடியாத, அழிவற்ற பூமி ஆகும். அவர்களின் இராச்சியம் இருந்த பொழுது, வேறு எத்தேசமும் அங்கிருக்கவில்லை. அவை அனைத்தும் பின்னரே வந்தன. சக்கரத்தின் காலஎல்லை நூறாயிரக்கணக்கான வருடங்கள் எனச் சமயால்களில் எழுதப்பட்டிருப்பதே மிகப்பெரிய தவறாகும். சக்கரம் நூறாயிரக் கணக்கான வருடங்களை உடையது அல்ல எனவும், அத்துடன் சத்தியயுகமும் நூறாயிரக்கணக்கான வருடங்களை உடையது அல்ல எனவும் தந்தை கூறுகின்றார். சக்கரத்தின் காலஎல்லை 5000 வருடங்கள் ஆகும். மனிதர் 8.4 மில்லியன் பிறவிகளை எடுக்கிறார்களென அவர்கள் கூறுகின்றார்கள். அவர்கள் மனிதரை நாய்கள், பூனைகள் முதலியனவாக்கி விட்டனர். எவ்வாறாயினும் மிருகங்களின் பிறப்பு முற்றிலும் வேறுபட்டது. 8.4 மில்லியன் உயிரினங்கள் உள்ளன. மனிதரில் ஒரு வகையே உள்ளது, அவர்கள் 84 பிறவிகள் எடுக்கின்றார்கள். தந்தை கூறுகின்றார்: குழந்தைகளாகிய நீங்கள் ஆதி சனாதன தேவிதேவதா தர்மத்துக்கு உரியவர்களாக இருந்தீர்கள். நாடகத் திட்டத்தின்படி பாரத மக்கள் தங்கள் தர்மத்தை மறந்து விட்டனர். கலியுக இறுதியில் அவர்கள் முற்றிலும் தூய்மையற்றவர்களாகி விட்டனர். சங்கம

யுகத்தில் தந்தை வந்து உங்களைத் தூய்மையாக்குகின்றார். இது துன்ப பூமி என அழைக்கப்படுகிறது. பின்னர் சந்தோஷ உலகில் உங்கள் பாகங்கள் மீண்டும் ஆரம்பமாகும். தந்தை கூறுகின்றார்: ஒ குழந்தைகளே, பாரத மக்களாகிய நீங்கள் சுவர்க்க வாசிகளாக இருந்தீர்கள். பின்னர் 84 பிறவிகளின் ஏணியில் இறங்கி வந்தீர்கள். சதோ ஸ்திதியிலிருந்து நீங்கள் நிச்சயமாக ரஜோ, தமோ ஸ்திதிகளுக்கு வரவேண்டி இருந்தது. வேறு எவருமே தேவர்களாகிய உங்களைப் போல் செல்வந்தர்களாகவோ, என்றென்றும் சந்தோஷமானவர்களாகவோ, என்றென்றும் ஆரோக்கியமானவர்களாகவோ இருக்கவில்லை. பாரதம் மிகுந்த செல்வம் மிக்கதாக இருந்தது! வைரங்களும் இரத்தினங்களும் பெருங் கற்களைப் போல் இருந்தன, அவை உடைக்கப்பட்டன. தான் எவ்வாறு உங்கள் அனைவரையும் செல்வமிக்கவர்களாக ஆக்கினார் எனக் குழந்தைகளாகிய உங்களுக்குத் தந்தை, நினைவூட்டுகின்றார். நீங்கள் பதினாறு சுவர்க்கக் கலைகள் நிறைந்தவர்களாகவும், சகல தெய்வீகக் குணங்களும் நிறைந்தவர்களாகவும் இருந்தீர்கள். அரசரும் அரசியும் எவ்வாறோ, பிரஜைகளும் அவ்வாறே இருக்கின்றார்கள். அவர்களை இறைவன், இறைவி என்றும் அழைக்கலாம். எவ்வாறாயினும், ஒரேயொரு கடவுளே உள்ளார் எனவும், அவரே தந்தை என்றும் தந்தை விளங்கப்படுத்தியுள்ளார். அவரை “பிரபு” அல்லது ஈஸ்வரன் என அழைப்பதால், அவர் ஆத்மாக்கள் அனைவரினதும் தந்தை என்பதை நீங்கள் நினைவுசெய்வதில்லை. அவரே எல்லையற்ற தந்தையாவார். பாரத மக்கள் சிவனின் பிறந்தநாளைக் கொண்டாடியபொழுதிலும், அவர்களில் ஒருவருக்கேனும் அவர் உண்மையில் எப்பொழுது வந்தார் என்று தெரியாது என அவர் விளங்கப்படுத்துகின்றார். அவர்கள் கல்லுப்புத்தியுள்ள கலியுகத்தினர். அவர்கள் தெய்வீகப் பிரபுக்களாக இருந்தனர், அவர்கள் இப்பொழுது கல்லுப் பிரபுக்களாகி விட்டனர்! அவர்கள் அரசர்களாகவும், அரசிகளாகவும் இல்லாததால் அவர்களைப் பிரபுக்கள் என்று கூட அழைக்க முடியாது. ஆரம்பத்தில் இது தெய்வீக அரசரின் பூமியாக இருந்தது, பின்னர் இது அசுரர்களின் இராச்சியம் ஆகுகின்றது. இது ஒரு நாடகம். அவை எல்லைக்குட்பட்ட நாடகங்கள், ஆனால் இது எல்லையற்ற நாடகம் ஆகும். இந்த நேரத்திலேயே ஆரம்பம் முதல் இறுதி வரையான உலக வரலாறு, புவியியல் ஆகியவற்றை நீங்கள் அறிகின்றீர்கள்; வேறெவரும் இதை அறியார்கள். தேவர்கள் பாரதத்திலிருந்த பொழுது முழு உலகுக்கும் அவர்களே அதிபதிகளாக இருந்தனர். அவர்கள் பாரதத்தில் மாத்திரமே இருந்தனர். தந்தை பாரத மக்களாகிய உங்களுக்கு நினைவூட்டுகின்றார். சத்தியயுகத்தில் ஆதிசனாதன தேவதேவியர்கள் மேன்மையான தர்மத்தைக் கொண்டிருந்ததுடன், மேன்மையான செயல்களையும் செய்தார்கள். அவர்கள் 84 பிறவிகளினூடாகக் கீழிறங்கி வரவேண்டி இருந்தது. தந்தை இங்கிருந்து, இப்பொழுது இது எவ்வாறு உங்களது பல பிறவிகளின் இறுதிப் பிறவி என்னும் கதையை உங்களுக்குக் கூறுகின்றார். இது ஒருவரைப் பற்றிய கேள்வி மாத்திரமல்ல. யுத்தகளம் போன்றவையும் இல்லை. பாரத மக்கள் அது தங்களுடைய (இலக்ஷ்மி நாராயணனின்) இராச்சியமாக இருந்தது என்பதை மறந்து விட்டனர். சத்திய யுகத்திற்கு அதிக ஆயுட்காலத்தைக் கொடுப்பதால், அவர்கள் அதனை வெகு தொலைவிற்குக் கொண்டு சென்று விட்டனர். மனிதர் எவருமே கடவுளாக இருக்க முடியாதெனத் தந்தை விளங்கப்படுத்துகின்றார். மனிதர்களால் மனிதர்களுக்குச் சற்கதி அருள முடியாது. ஒரேயொருவரே அனைவருக்கும் சற்கதி அளிப்பவரும், தூய்மையற்றவர்களைத் தூய்மையாக்குபவரும் எனக் கூறப்படுகின்றது. இது பொய்யான உலகமாகும். சத்தியமான தந்தையே சத்திய உலகை ஸ்தாபிப்பவர். பக்தர்கள் வழிபடுகின்றார்கள், ஆனால் பக்தி மார்க்கத்தில் அவர்கள் தாங்கள் வழிபடும் ஒருவரது வாழ்க்கை வரலாற்றையேனும் அறிந்திருக்கவில்லை. அவர்கள் சிவனின் பிறந்தநாளைக் கொண்டாடுகின்றார்கள். தந்தையே புதிய உலகத்தை உருவாக்குபவர்; அவரே உங்களுக்கு எல்லையற்ற சந்தோஷத்தைக் கொடுக்கின்ற, தந்தையாகிய சுவர்க்கக் கடவுள் ஆவார். சத்தியயுகத்தில் சந்தோஷம் நிலவியது. அது எவ்வாறு, யாரால் ஸ்தாபிக்கப்பட்டது? அவர் நரகவாசிகளைச் சுவர்க்கவாசிகளாகவும், சீரழிந்தவர்களை மேன்மையான தேவர்களாகவும் ஆக்கினார். தந்தைக்கு மாத்திரமே இக்கடமை உள்ளது. நான் குழந்தைகளாகிய உங்களைத் தூய்மையாக்குகின்றேன். நீங்கள் சுவர்க்க அதிபதிகள் ஆகுகின்றீர்கள். பின்னர் உங்களைத் தூய்மையற்றவராக ஆக்குபவர் யார்? இந்த இராவணன்! கடவுளே சந்தோஷத்தையும் துன்பத்தையும் தருபவர் என மனிதர்கள் கூறுகின்றார்கள். தந்தை கூறுகிறார்: நான் அனைவருக்கும் சந்தோஷத்தைக் கொடுக்கின்றேன். பின்னர் அரைக்கல்பத்திற்கு நீங்கள் தந்தையை நினைவுசெய்வதில்லை. பின்னர் இராவண இராச்சியம் ஆரம்பிக்கும் பொழுது, நீங்கள் அனைவரையும் வழிபட ஆரம்பிக்கின்றீர்கள். இதுவே உங்கள் பல பிறவிகளின் இறுதிப் பிறவியாகும். நீங்கள் வினவுகின்றீர்கள்: பாபா, நான் எத்தனை பிறவிகள் எடுத்துள்ளேன்? தந்தை கூறுகின்றார்: குழந்தைகளாகிய நீங்கள் உங்கள் பிறவிகளையே அறியாதவர்களாக இருக்கிறீர்கள். நீங்கள் முழு 84 பிறவிகளையும் எடுத்துள்ளீர்கள். நீங்கள் 21 பிறவிகளுக்குரிய உங்கள் ஆஸ்தியைப் பெற வந்துள்ளீர்கள், அதாவது, உங்கள் உண்மையான பாபாவிடமிருந்து சாதாரண மனிதரிலிருந்து நாராயணன் ஆகுகின்ற உண்மைக் கதையான இந்த ஞானத்தைச் செவிமடுக்கவும் வந்துள்ளீர்கள். இது ஞானமும், அது பக்தியும் ஆகும். பரமாத்மாவே வந்து இவ் ஆன்மீக ஞானத்தை உங்களுக்குத் தருகின்றார். குழந்தைகளே! ஆத்ம உணர்வு உடையவர் ஆகுங்கள்! உங்களை ஆத்மாக்களாகக் கருதி, சதா தந்தையை மாத்திரமே நினைவுசெய்யுங்கள்! சிவபாபாவே ஆத்மாக்கள் அனைவரினதும் தந்தை. ஆத்மாக்கள் அனைவரும் பரந்தாமத்திலிருந்து வந்து, சரீரங்களில் பிரவேசித்து, தங்கள் பாகங்களை நடக்கின்றார்கள். இது செயல்களின் களம் என அழைக்கப்படுகின்றது. இது ஒரு மிக முக்கியமான நாடகம். ஆத்மாக்கள் தங்களின் நல்ல அல்லது தீய சம்ஸ்காரங்களுக்கேற்ப நல்ல அல்லது தீய மனிதப் பிறவியை எடுக்கின்றார்கள். தூய்மையாக இருந்த இவர் இப்பொழுது தூய்மையற்றவர் ஆகிவிட்டார், இது உங்களுக்கும் பொருந்துகின்றது. உங்கள் தந்தையான நான் இராவணனின் இந்த

அந்நிய உலகில், ஒரு தூய்மையற்ற சரீரத்தில் வரவேண்டியுள்ளது. நான் முதலாம் இலக்கத்தைப் பெறுபவரில் பிரவேசிக்க வேண்டும். சூரிய வம்சத்தினர் மாத்திரமே முழு 84 பிறவிகளையும் எடுக்கின்றார்கள். இவர் பிரம்மா, நீங்கள் பிராமணர்கள். தந்தை தினமும் இதனை விளங்கப்படுத்துகின்றார். எவ்வாறாயினும், கல்லுப்புத்தி உடையவர்களைத் தெய்வீகப்புத்தி உடையவர்களாக மாற்றுவது உங்கள் மாமியார் வீட்டிற்குப் போவது போன்று இல்லை! ஓ ஆத்மாக்களே, இப்பொழுது ஆத்ம உணர்வு உடையவர் ஆகுங்கள்! ஓ ஆத்மாக்களே, ஒரேயொரு தந்தையையும், இராச்சியத்தையும் நினைவுசெய்யுங்கள்! சரீர உறவுகளைத் துறவுங்கள், நீங்கள் தெய்வீகப்புத்தி உடையவர்கள் ஆகுவீர்கள்! அனைவரும் மரணிக்க வேண்டும். இப்பொழுது அனைவரும் ஓய்வு ஸ்திதியில் உள்ளனர். ஒரேயொரு சற்கருவைத் தவிர வேறு எவருமே அனைவருக்கும் சற்கதியை அளிப்பவராக இருக்க முடியாது. தந்தை கூறுகின்றார்: ஓ பாரதக் குழந்தைகளே, ஆரம்பத்தில் நீங்கள் தெய்வீகப்புத்தி உடையவராக இருந்தீர்கள். ஆத்மாக்களும் பரமாத்மாவும் நீண்டகாலமாகப் பிரிந்திருந்தார்கள் என நினைவுகூரப்படுகின்றது. ஆகையால் தேவ தர்மத்தைச் சேர்ந்த பாரத மக்களாகிய நீங்களே முதன் முதலில் வந்தீர்கள். ஏனைய சமயங்களைச் சேர்ந்தவர்கள் பின்னரே வந்ததனால், அவர்கள் குறைந்த எண்ணிக்கையான பிறவிகளையே எடுக்கின்றனர். உலக விருட்சம் எவ்வாறு வளர்கின்றதெனத் தந்தை இங்கிருந்து விளங்கப்படுத்துகின்றார். இவ்விடயத்தைக் கிரகிப்பவர்களுக்கு இது மிகவும் இலகுவானது. ஆத்மாவே அனைத்தையும் கிரகிக்கின்றார். ஆத்மாவே பாவாத்மாவாகவோ அல்லது புண்ணியாத்மாவாகவோ ஆகுகின்றார். இது உங்களின் 84வது பிறவியான, இறுதிப்பிறவி. நீங்கள் இப்பொழுது ஓய்வு ஸ்திதியில் உள்ளீர்கள். ஓய்வு ஸ்திதியில் உள்ளவர்கள் ஒரு மந்திரத்தைப் பெறுவதற்காக குரு ஒருவரை ஏற்கின்றார்கள். நீங்கள் இப்பொழுது வெளியே அவ்வாறான குருமார்களை ஏற்பதில்லை. நானே உங்கள் அனைவருக்கும் தந்தையாகவும், ஆசிரியராகவும், சற்கருவாகவும் இருக்கின்றேன். “தூய்மையாக்குபவரான சிவபாபா” என நான் அழைக்கப்படுகின்றேன். நீங்கள் இப்பொழுது நினைவுகூருகின்றீர்கள். அவரே ஆத்மாக்கள் அனைவரினதும் தந்தை. ஆத்மாக்கள் அழிவற்றவர்கள் ஆகையால், ஆத்மாக்கள் உண்மையானவர்களும் உணர்வுள்ளவர்களும் ஆவர். ஆத்மாக்கள் அனைவரிலும் பாகம் ஒன்று பதியப்பட்டுள்ளது. தந்தையும் சத்தியமானவரும், உணர்வுள்ளவரும் ஆவார். அவரே மனித உலக விருட்சத்தின் விதை என்பதால் அவர் கூறுகின்றார்: முழு விருட்சத்தினதும் ஆரம்பம், மத்தி, இறுதியை நான் அறிவேன். இதனாலேயே நான் “ஞானம் நிறைந்தவர்” என அழைக்கப்படுகின்றேன். உங்களிடம் விதையிலிருந்து எவ்வாறு விருட்சம் வெளிவருகின்றது எனும் ஞானம் முழுவதும் உள்ளது. விருட்சம் வளர்வதற்குக் காலம் எடுக்கின்றது. தந்தை கூறுகின்றார்: நானே விதை. இறுதியில் முழு விருட்சமுமே முற்றாக உக்கிய நிலையை அடைகின்றது. தேவ தர்மத்தின் அத்திவாரம் இப்பொழுது இல்லாமல் இருப்பதைப் பாருங்கள்; அது மறைந்து விட்டது. தேவதர்மம் மறைந்த பின்பே தந்தை வர வேண்டும். அவர் ஒரு தர்மத்தை ஸ்தாபித்து, ஏனைய சமயங்கள் அனைத்தையும் அழிக்கின்றார். பிரஜாபிதா பிரம்மா மூலமே ஆதிசனாதன தேவிதேவதா தர்மத்தைத் தந்தை ஸ்தாபிக்கின்றார். நீங்கள் சீரழிந்த மனிதரிலிருந்து மேன்மையுள்ள தேவர்கள் ஆகுவதற்கு இங்கு வந்துள்ளீர்கள். இந்த நாடகம் ஏற்கனவே நிச்சயிக்கப்பட்டதும், முடிவற்றதும் ஆகும். தந்தை வருகின்றார். ஆத்மாக்கள் அனைவரும் சகோதரர்களும், அசரீரி உலகவாசிகளும் ஆவர். அனைவரும் அந்த ஒரேயொரு தந்தையை நினைவுசெய்கின்றார்கள். துன்ப காலத்திலேயே அனைவரும் அவரை நினைவுசெய்கின்றார்கள். இராவணனின் இராச்சியத்தில் துன்பம் நிலவுகின்றது. ஒரேயொருவரே அனைவருக்கும் சற்கதி அருள்பவரான தந்தை, என இங்கு அனைவரும் நினைவுசெய்கின்றார்கள். அவர் புகழப்படுகின்றார். தந்தை வரவில்லையெனில் உங்களை யார் தூய்மை ஆக்குவார்கள்? தற்பொழுது கிறிஸ்தவர்கள், பௌத்தர்கள் உட்பட மனிதர்கள் அனைவரும் தமோபிரதானாக உள்ளனர். அனைவரும் நிச்சயமாக மறுபிறவி எடுத்தே ஆகவேண்டும். இப்பொழுது அனைவரும் நரகத்தில் மறுபிறவி எடுக்கின்றார்கள். இந்து சமய மக்கள் கூறுவது போல் அவர்கள் சந்தோஷத்துக்குள் செல்வதில்லை: ஒருவர் மரணிக்கும் பொழுது சுவர்க்கவாசி ஆகுகின்றார் எனின், அவர் அதுவரை நரகத்திலேயே இருந்திருக்கின்றார் என்றே பொருள்படுகின்றது. ஆகையால் உங்கள் வாயில் ரோஜா இருப்பதாக! (அவர் சுவர்க்கத்திற்குச் சென்றது உண்மையாகட்டும்!) அவர் சுவர்க்கத்திற்குச் சென்று விட்டாரெனில், நீங்கள் ஏன் தூய்மையற்ற நரகத்தின் உணவைப் படைக்கின்றீர்கள்? மக்கள் சரீரத்தை விட்டுச் சென்ற ஆத்மாக்களுக்கு உணவு படைக்கின்றார்கள். வங்காளத்தில் அவர்கள் மீன், முட்டை ஆகியவற்றையும் அவர்களுக்குப் படைக்கின்றார்கள். அத்தகைய உணவை உண்பதற்கான அவசியம் அவர்களுக்கு என்ன உள்ளது? எவராலும் இன்னமும் வீட்டிற்குத் திரும்ப முடியாதுள்ளது. முதலாவது இலக்கத்தைப் பெறுபவரே 84 பிறவிகள் எடுக்க வேண்டும். இந்த ஞானத்தில் சிரமம் எதுவுமில்லை. பக்தி மார்க்கத்தில் பெரும் முயற்சி செய்கிறார்கள். இராமரின் பெயரை உச்சரிப்பதால், அவர்களுக்குப் புல்லரிக்கின்றது. அவை அனைத்தும் பக்தி மார்க்கமே. சூரியன், சந்திரன் ஆகியன ஒளியைத் தருவன; அவை தேவர்களல்ல. உண்மையில் ஞான சூரியன், ஞானச் சந்திரன், ஞான நட்சத்திரங்களின் புகழ் இந்நேரத்துக்கே உரியது. அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உங்களுடைய இந்த 84வது இறுதிப் பிறவியில் பாவச் செயல்கள் எதனையும் செய்ய வேண்டாம். புண்ணியாத்மா ஆகுவதற்கு முழு முயற்சி செய்யுங்கள். முற்றிலும் தாய்மையானவர்கள் ஆகுங்கள்.
2. உங்கள் புத்தியைத் தெய்வீகமானது ஆக்குவதற்குச் சரீர உறவுகள் அனைத்தையும் மறந்து, ஆத்ம உணர்வில் இருப்பதைப் பயிற்சி செய்யுங்கள்.

ஆசீர்வாதம்: நீங்கள் ஆத்ம உணர்வு ஸ்திதியில் ஸ்திரமாக இருக்கின்ற திருப்தி இரத்தினமாக இருந்து, சதா ஒரு விசேடமான பாகத்தை நடிப்பீர்களாக. விசேடமான நடிக்காளாக உள்ள குழந்தைகளின் ஒவ்வொரு செயலும் விசேடமானது; அவர்களுடைய செயல்களில் எதுவுமே சாதாரணமானவை அல்ல. சாதாரண ஆத்மாக்கள் செய்கின்ற எந்தச் செயலும் சரீர உணர்வில் செய்யப்படுகின்றது. ஆனால் விசேடமான ஆத்மாக்கள் ஒவ்வொரு செயலையும் ஆத்ம உணர்வில் இருந்து செய்கின்றார்கள். ஆத்ம உணர்வு ஸ்திதியில் ஸ்திரமாக இருக்கும் பொழுது செயல்களைச் செய்பவர் சதா திருப்தியாக இருப்பதுடன், ஏனையோரையும் திருப்தியானவர்கள் ஆக்குவதால், அவர் இயல்பாகவே திருப்தி இரத்தினமாக இருக்கின்ற ஆசீர்வாதத்தைப் பெறுகின்றார்.

சுலோகம்: பரிசோதனை செய்கின்ற ஆத்மாவாக இருந்து, யோகப் பரிசோதனை மூலம் தொடர்ந்தும் பொக்கிஷங்கள் அனைத்தையும் அதிகரியுங்கள்.

ஓம் சாந்தி